



నెటిగ్లోబ్ 24x7

ప్రతి క్షణం.. మీ ముందు

NETIGLOBE NEWS TIMES

Telugu Daily

రండి ... బుక్స్ రామ్మి
అనుకున్న విధంగా రాద్దాం ... !!

జర్నలిజంపై ఆసక్తి ఉన్నవారు సమాజంలో జరుగుతున్న అసమానతలను, అవినీతి, ఎవ్వటికప్పుడు నిజాలను నిర్ణయంగా వెలికి తీయాలనే తపన అవినీతిని అంతమొందించాలనే తాపత్రయం ఉన్నవారికి సదవకాశం.

నిత్యాన్వేషణ, సామాజిక, రాజకీయాలపై అవగాహన కలిగివుండి తగిన విద్యార్హతలు ఉన్నవారు.

విపరీతంగా పనిచేయుటకు అంద్రప్రదేశ్ ఓ తెలంగాణ రాష్ట్రాలలోని జిల్లాలు, నియోజకవర్గాలు మరియు మండల కేంద్రాల్లో పనిచేయాలని ఆసక్తి ఉన్నవారు వెంటనే సంప్రదించండి.

ఫోన్ నెంబర్లు : **76740 77551**

ఇందిరమ్మ ఇళ్ల స్లాబ్ సైజుపై పరిమితులు

- ముందుకు 3 అడుగులు చుట్టూ ఒక అడుగే
- ఇందిరమ్మ ఇళ్ల స్లాబ్ సైజుపై ప్రభుత్వం కీలక ఉత్తర్వులు
- ఇళ్ల స్లాబు 500 నుంచి 750 చదరపు అడుగులు మాత్రమే ఉండాలని ఓవ్
- లబ్ధిదారులు అప్పుల పాలవుతున్నారని గుర్తించిన గృహ నిర్మాణ సంస్థ
- ఉత్తర్వులు జారీ చేసిన గృహనిర్మాణ శాఖ కార్యదర్శి



హైదరాబాద్
తెలంగాణలో ఇందిరమ్మ ఇళ్ల నిర్మాణం వ్యయం లబ్ధిదారులకు భారంగా మారకుండా ఉండేందుకు రాష్ట్ర ప్రభుత్వం కీలక నిర్ణయం తీసుకుంది. ఇళ్ల స్లాబ్ పరిమాణంపై పరిమితులు విధిస్తూ శనివారం నూతన మార్గదర్శకాలను జారీ చేసింది. పేద లబ్ధిదారులు అనవసరపు ఖర్చులతో అప్పుల పాలు కాకుండా చూడటమే ఈ

నిర్ణయం వెనుక ఉన్న ప్రధాన ఉద్దేశం. ఇందిరమ్మ ఇళ్ల స్లాబ్ విస్తీర్ణంపై ప్రభుత్వం కీలక ఉత్తర్వులు జారీ చేసింది. ఇందిరమ్మ ఇళ్ల స్లాబు 750 చదరపు అడుగులకు మించరాదని గృహ నిర్మాణ శాఖ స్పష్టం చేసింది. ముందు వైపు 3 అడుగులు, మిగతా వైపు ఒక అడుగు మాత్రమే ముందుకు రావాలని తెలిపింది. ఇంట్లోకి ఎండ, వర్షం రాకుండా అవసరమైతే సజ్జలు - మిగతా3లో



నిజమైన శివసైనికులు నాతోనే ఉన్నారు

- రెబల్ ఎంపీలపై ఉద్ధవ్ రాట్లె పైర్?
- తిరుగుబాటు ఎంపీలపై ఉద్ధవ్ రాట్లె ఫూటు వ్యాఖ్యలు
- తిరుగుబాటు ఎంపీల నియోజకవర్గాల్లో పర్యటించనున్నట్లు ప్రకటన
- రూ.50 కోట్లకు ఎంపీ అమ్ముడుపోయారని సంజయ్ దేశ్ముఖ్పై ఆరోపణలు

వీబీజీ రామ్ జీ చట్టాన్ని అంగీకరించేది లేదు

- వీబీజీ రామ్ జీ చట్టాన్ని అంగీకరించేది లేదు, అవసరమైతే సుప్రీంకు వెళ్తాం
- వీబీ-జీ రామ్ జీ పథకంపై కేబినెట్ సబ్ కమిటీ సమావేశం
- వీబీ-జీ రామ్ జీ పథకంపై సుప్రీంకోర్టును ఆశ్రయించాలని యోచన
- రాష్ట్ర నీటిపారుదల, పౌరసరఫరాల శాఖ మంత్రి ఉత్తమ్ కుమార్ రెడ్డి స్పష్టం



హైదరాబాద్
వీబీ-జీ రామ్ జీ చట్టాన్ని యథాతథంగా అంగీకరించేది లేదని రాష్ట్ర నీటిపారుదల, పౌరసరఫరాల శాఖ మంత్రి ఉత్తమ్ కుమార్ రెడ్డి స్పష్టం చేశారు. కేరళం, కర్ణాటకతో పాటు ఇతర రాష్ట్రాలతో కలిసి ఉమ్మడి పోరాటం చేస్తామని, అవసరమైతే సుప్రీంకోర్టును ఆశ్రయించే అంశం ప్రభుత్వం పరిశీలిస్తోందని మంత్రి వెల్లడించారు. రైతులు, వ్యవసాయ కూలీలకు నష్టం చేసే ఈ చట్టానికి తెలంగాణ ప్రభుత్వం తలవంచేది లేదని, అవసరమైతే ప్రత్యేక రాష్ట్ర ఉపాధి హామీ పథకం తీసుకొస్తామని స్పష్టం చేశారు. జూలై 2న జరిగే రాష్ట్ర మంత్రివర్గ సమావేశంలో సమగ్రంగా చర్చించి తుది నిర్ణయం తీసుకుంటామని ఆయన వెల్లడించారు. - మిగతా3లో



కేంద్ర మంత్రికి రూ.99 లక్షల సజ్జడే..

- సొంత శాఖ నుంచే లబ్ధిపై వివాదం!
- ఇదో కొత్త తరహా అవినీతి అంటూ విపక్షాల తీవ్ర విమర్శ
- తాను రైతునేనని, 2018లోనే దరఖాస్తు చేసుకున్నారని మంత్రి వివరణ
- కోటి రూపాయలు మంజూరు చేయించుకోవడమేమిటని గెజిట్ విమర్శలు



రూ.500 ఖర్చు చేసినా సంచి నిండట్లే

- మార్కెట్లో ఏది కొందామన్నా పిరమే!
- రాష్ట్రంలో పెరిగిన నిత్యావసరాల ధరలు
- ఆదాయాన్ని మించి పెరుగుతున్న ఖర్చులు
- సామాన్యులపై తీవ్ర ప్రభావం

హైదరాబాద్
ఇటీవల కాలంలో మార్కెట్లో ధరలు చూస్తుంటే సామాన్య ప్రజలు బెంటెలిపొతున్నారు. ఓ వైపు ఇంధన ధరలు మందుతుండగా, మరోవైపు కూరగాయల ధరలు విపరీతంగా పెరిగిపోతున్నాయి. ఇలా ధరలు పెరగడంతో సామాన్యులపై తీవ్ర ప్రభావం పడుతోంది. సన్నబియ్యం, కోడి గుడ్డు, కూరగాయల ధరలు పెరిగి నెలవారీ ఖర్చులు ఎక్కువయ్యాయని వినియోగదారులు పేర్కొంటున్నారు. ఆదాయం పెరగకున్నా, ఖర్చులు పెరగడంతో ఇంటి బడ్జెట్ పూర్తిగా మూలతోందని వాపోతున్నారు. రాష్ట్రంలో ఎన్నో కుటుంబాలనుండగా ఇందులో మెజారిటీ ప్రజలపై ధరల భారం పడుతోంది. రోజువారీ - మిగతా3లో

మూసీ నిర్వాసితులకు డబుల్ బెడ్ రూం

- అధికారులకు సీఎం రేవంత్ ఆదేశం
- మూసీ రివర్ ప్రంట్పై ముఖ్యమంత్రి రేవంత్ రెడ్డి సమీక్ష
- మూసీ నిర్వాసితులకు డబుల్ బెడ్ రూం ఇళ్లు ఇవ్వాలని ఆదేశం
- భూసేకరణ ఆసక్తి ఉన్నవాళ్లకు టీడీఆర్ ఇవ్వాలి.. లేదా పరిహారం చెల్లించాలని సూచన



హైదరాబాద్
మూసీ రివర్ బెడ్ రూంలో నివసిస్తున్న వారికి మూసీ రివర్ ప్రంట్ అభివృద్ధి ప్రాజెక్టు కింద డబుల్ బెడ్ రూం ఇళ్లను కేటాయిం చాలని సీఎం రేవంత్ రెడ్డి అధికారులను ఆదేశించారు. ప్రాజెక్టు కోసం భూములిచ్చేందుకు ముందుకు వచ్చే వారికి టీడీఆర్ (ట్రాన్స్ ఫర్ బుల్ డెవలప్ మెంట్ రైట్స్) లేదా ప్రభుత్వ నిబంధనల ప్రకారం పరిహారం చెల్లించాలని సూచించారు. మూసీ తొలి దశ

అభివృద్ధిపై ముద్రించుకొన్న మూసీ రివర్ వనరుల కేంద్రంలో శుక్రవారం రాత్రి ఉన్నతస్థాయి సమీక్ష నిర్వహించారు. గాంధీ నగర్ వర్ ప్రాజెక్టు కోసం రక్షణ శాఖ నుంచి తీసుకుంటున్న భూముల్లో ఉన్న నిర్మాణాల్ని రాష్ట్ర ప్రభుత్వమే తరలించేలా చర్యలు చేపట్టాలని సీఎం అధికారులను ఆదేశించారు. మూసీ పునరుజ్జీవ ప్రాజెక్టు లక్ష్యాలు, చేపట్టబోయే అభివృద్ధి పనులు, భవిష్యత్లో రూపురేఖలను ప్రజలకు - మిగతా3లో



చిరకాల స్నేహాన్ని మరింత బలోపేతం చేసే చర్యల కోసం ఎదురుచూస్తున్నాను

- సీషెల్స్ పర్యటనకు వెళ్లిన ప్రధాని సరేంద్ర మోదీ
- మూడు రోజుల పాటు ఆ దేశంలో పర్యటించనున్న ప్రధాని
- కీలక అంశాలపై చర్యలు జరిపే అవకాశం
- భద్రత, శ్రేయస్సును పెంపొందించడానికి భారత్, సీషెల్స్ కలిసికట్టుగా కృషి చేస్తాము



ఇది యువత భవిష్యత్తును దొంగిలించడమే

- బెట్ సేవర్ లీకేజీపై రాహుల్ గాంధీ పైర్
- దేశంలోని విద్యా వ్యవస్థను దోపిడీ వ్యవస్థగా మార్చేశారన్న కాంగ్రెస్ అగ్రనేత
- ప్రశ్నావ్రతాల లీకే వల్ల యువత భవిష్యత్తు ప్రమాదంలో పడుతోందన్న రాహుల్
- బెట్ ప్రశ్నవ్రతాల సెట్ ను రూ.1.5 కోట్లకు ఒప్పందం కుదిరినట్లు గుర్తించిన పోలీసులు

రెండేళ్లలో 500 నగరాలకు భారత్ ట్యాక్సీ సేవలు

- గుజరాత్ లో భారత్ ట్యాక్సీ సేవలను అధికారికంగా ప్రారంభించిన కేంద్రమంత్రి
- రాబోయే రెండేళ్లలో దేశంలోని 500కు పైగా నగరాలకు సేవలు విస్తరించనున్నట్లు ప్రకటన
- ఈ జూలై 31 లోపు ఏడు ప్రధాన నగరాల్లో కార్యకలాపాలు ప్రారంభం కానున్నట్లు వెల్లడి
- ద్రైవద్ధను భాగస్వాములుగా చేసే సహకార నమూనాతో ఈ ప్లాట్ ఫామ్ పనిచేస్తుందన్న అమిత్ షా
- 'సహకారం ద్వారానే శ్రేయస్సు' అనే ప్రధాని మంత్రాన్ని సాకారం చేస్తున్నట్లు వ్యాఖ్య



లీసెన్స్ పేపర్ల ఉపసంహరణ

- ప్రపంచంలో చైనా తర్వాత భారత్ రెండో స్థానం
- ఉపసంహరణలో గ్లోబల్ టాప్ 10 జాబితాలో ఆరు భారత యూనివర్సిటీలు
- చెన్నై అన్నా యూనివర్సిటీకి తొలి స్థానం, హైదరాబాద్ జేఎన్ టీయూకు ఐదో స్థానం
- నాణ్యతను పక్కనపెట్టడమే ప్రధాన కారణం



చిరకాల స్నేహాన్ని మరింత బలోపేతం చేసే చర్యల కోసం ఎదురుచూస్తున్నాను

ప్రధాని నరేంద్ర మోదీ మూడు రోజుల పర్యటన (జూన్ 27-29) నిమిత్తం శనివారం సీషెల్వీకు బయలుదేరారు. ఈ పర్యటనలో ఆయన సీషెల్వ్ జాతీయ దినోత్సవ స్వర్ణోత్సవ వేడుకలకు హాజరుకానున్నారు. అలాగే సీషెల్వ్తో భారత్ స్నేహాన్ని మరింత బలోపేతం చేసేందుకు ఆ దేశ అధ్యక్షుడు పాట్రిక్ హెర్మినితో ద్వైపాక్షిక చర్చలు జరపనున్నారు. ఈ నేపథ్యంలో సీషెల్వ్ బయలుదేరే ముందు మోదీ ప్రకటన విడుదల చేశారు. భారత్కు సీషెల్వ్ ఒక విలువైన సముద్ర హెరుగు దేశమని ప్రధాని నరేంద్ర మోదీ కొనియాడారు. ‘విజన్ మహాసాగర్’, గ్లోబల్ సౌత్ పట్ల భారత్కు ఉన్న ఉమ్మడి నిబద్ధతలో సీషెల్వ్ ఒక కీలక భాగస్వామి అని తెలిపారు. సీషెల్వ్తో చిరకాల స్నేహాన్ని మరింత బలోపేతం చేసే లక్ష్యంతో జరగనున్న ద్వైపాక్షిక చర్చల కోసం తాను ఎదురుచూస్తున్నానని వెల్లడించారు. పరస్పర విశ్వాసం, గౌరవం, ఉమ్మడి ప్రజాస్వామ్య విలువలతో పాటుకపోయిన భారత్-సీషెల్వ్ దౌత్య సంబంధాలు ఏర్పడి ఈ ఏడాదికి 50 ఏళ్లు పూర్తివుతున్నాయని అన్నారు. “హిందూ మహాసముద్ర ప్రాంతంలో భద్రత, శ్రేయస్సును పెంపొందించడానికి భారత్, సీషెల్వ్ కలిసికట్టుగా కృషి చేస్తాయి. సీషెల్వ్ అధ్యక్షుడు హెర్మిని ఆహ్వానం మేరకు జూన్ 27-29 తేదీల మధ్య ఆ దేశంలో పర్యటిస్తున్నాను. ఈ సందర్భంగా సీషెల్వ్ జాతీయ దినోత్సవ స్వర్ణోత్సవ వేడుకల్లో గౌరవ అతిథిగా పాల్గొంటాను. ఈ చారిత్రక అవకాశం రెండు దేశాలను కలిపి ఉంచే బలమైన ప్రజాస్వామ్య విలువలను, పార్లమెంటరీ సంప్రదాయాలను ప్రతిబింబిస్తుంది. ఈ ఏడాది ఫిబ్రవరిలో సీషెల్వ్ అధ్యక్షుడు హెర్మిని భారత్ పర్యటన సృష్టితో ఇరు దేశాల చిరకాల స్నేహాన్ని మరింత బలోపేతం చేసే లక్ష్యంతో జరగబోయే చర్చల కోసం ఎదురుచూస్తున్నాను.”

ప్రవాస భారతీయులను కలవడం కోసం ఎదురుచూస్తున్నాను : మోదీ
రెండు దేశాల మధ్య సజీవ వారధిగా నిలుస్తున్న సీషెల్వ్లోని చైతన్యవంతమైన ప్రవాస భారతీయులతో మమేకమవ్వడానికి తాను ఎదురుచూస్తున్నానని ప్రధాని నరేంద్ర మోదీ పేర్కొన్నారు. “నా పర్యటన ఇరు దేశాల మధ్య ఉన్న చిరకాల బంధాలను మరింత బలోపేతం చేస్తుంది. హిందూ



మహాసముద్ర ప్రాంతంలో సముద్ర సహకారాన్ని పెంపొందిస్తుంది. సురక్షితమైన, శాంతియుతమైన, సుసంపన్నమైన హిందూ మహాసముద్ర ప్రాంతం అనే మన ఉమ్మడి ఆశయాన్ని ముందుకు తీసుకెళ్తుంది. ద్వైపాక్షిక సంబంధాలను బలోపేతం చేయడానికి సీషెల్వ్ అధ్యక్షుడు పాట్రిక్ హెర్మినితో చర్చలు జరపడానికి ఎదురుచూస్తున్నాను. రెండు దేశాలు దౌత్య సంబంధాలు 50వ వార్షికోత్సవాన్ని జరుపుకుంటున్న తరుణంలో నేను సీషెల్వ్లో పర్యటిస్తున్నాను. ఈ పర్యటన సందర్భంగా సీషెల్వ్ జాతీయ అసెంబ్లీని ఉద్దేశించి ప్రసంగించే తొలి భారత ప్రధానిగా నిలిచే గౌరవం నాకు దక్కునుంది. “ అని ప్రధాని మోదీ పేర్కొన్నారు.

మోదీకి స్వాగతం పలుకుతూ పోస్టర్లు
మరోవైపు తమ దేశంలో ప్రధాని నరేంద్ర మోదీ పర్యటించనున్న నేపథ్యంలో విక్టోరియా-చుపే ప్రాంతంలో సందడి నెలకొంది. అక్కడ ప్రవాస భారతీయులు నరేంద్ర మోదీకి స్వాగతం పలుకుతూ పోస్టర్లు ఏర్పాటు చేశారు.

దీంతో సీషెల్వ్ రాజధాని నగరం విక్టోరియాలో పండుగ వాతావరణం ఏర్పడింది. కాగా, 2015లో ప్రధాని మోదీ చివరిసారిగా సీషెల్వ్లో పర్యటించారు. మళ్లీ 11 ఏళ్ల తర్వాత ఆ దేశ పర్యటనకు వెళ్లారు.

విదేశాంగ శాఖ కీలక ప్రకటన
సీషెల్వ్లో ప్రధాని నరేంద్ర మోదీ మూడు రోజుల పర్యటన నేపథ్యంలో భారత విదేశాంగ శాఖ కీలక ప్రకటన చేసింది. ఇరు దేశాధినేతలు రక్షణ, సముద్ర భాగస్వామ్యంపై చర్చలు జరపనున్నట్లు తెలిపింది. ఈ పర్యటన సందర్భంగా భారత్-సీషెల్వ్ పరస్పర సహకారాన్ని పూర్తి స్థాయిలో సమీక్షించడానికి, పరస్పరం ఆసక్తి ఉన్న ప్రాంతీయ, అంతర్జాతీయ అంశాలపై అభిప్రాయాలను పంచుకోవడానికి హెర్మినితో మోదీ ద్వైపాక్షిక చర్చలు జరుపుతారని వెల్లడించింది. అలాగే ప్రధాని మోదీ సీషెల్వ్ జాతీయ అసెంబ్లీని ఉద్దేశించి ప్రసంగిస్తారని పేర్కొంది. ప్రవాస భారతీయులతో కూడా మాట్లాడుతారని స్పష్టం చేసింది.

నిజమైన శివసైనికులు నాతోనే ఉన్నారు

శివసేన (యూబీటీ)కి చెందిన ఆరుగురు లోక్ సభ సభ్యులు ఏక్ నాథ్ శిందే నేతృత్వంలోని శివసేనలో చేరిన నేపథ్యంలో పార్టీ అధ్యక్షుడు ఉద్ధవ్ రాణే స్పందించారు. కొందరు ఎంపీలు పార్టీని వీడినంత మాత్రాన శివసేన బలహీనపడదని, “నిజమైన శివసైనికులు నాతోనే ఉన్నారు” అని స్పష్టం చేశారు. పదవుల కోసం కొందరు పార్టీ మారినా, క్షేత్రస్థాయిలో కార్యకర్తలు, ప్రజల మద్దతు తమకే ఉందని అన్నారు. తిరుగుబాటు చేసిన ఎంపీల నియోజకవర్గాల్లో పర్యటించి పార్టీని మరింత బలోపేతం చేస్తానని ఉద్ధవ్ రాణే ప్రకటించారు. యవత్ మాలే పర్యటన సందర్భంగా పార్టీ కార్యకర్తలను ఉద్దేశించి మాట్లాడిన ఉద్ధవ్ రాణే, తిరుగుబాటు చేసిన ఎంపీలపై తీవ్ర అసంతృప్తి వ్యక్తం చేశారు. “నిజమైన శివసైనికులు నాతోనే ఉన్నారు. మిగిలిన వారి ప్రవర్తనను ప్రజలంతా చూస్తున్నారు. అలాంటి వ్యక్తులు ఇంతకాలం మనతో కలిసి ఉండటం సిగ్గుగా అనిపిస్తోంది” అని వ్యాఖ్యానించారు. పదవులు, రాజకీయ ప్రయోజనాల కోసం కొందరు పార్టీ మారినా, క్షేత్రస్థాయిలో కార్యకర్తలు మాత్రం తమ వెంటే ఉన్నారుని ఏమా వ్యక్తం చేశారు. ప్రజల విశ్వాసమే తమకు అతిపెద్ద బలమని ఉద్ధవ్ పేర్కొన్నారు. తిరుగుబాటు చేసిన ఎంపీల నియోజకవర్గాల్లో తాను స్వయంగా పర్యటించి పార్టీ కార్యకర్తలను కలుస్తానని వెల్లడించారు. అక్కడ పార్టీని మరింత బలోపేతం చేసే కార్యాచరణ చేపడతామని చెప్పారు. త్వరలో నాగ్ పురేలో భారీ బహిరంగ సభ నిర్వహించి పార్టీ శ్రేణులకు కొత్త ఉత్సాహాన్ని నింపనున్నట్లు వెల్లడించారు.

శివసేన ఎప్పుడూ అంతమవ్వదు
ఇదిలా ఉండగా శివసేన (యూబీటీ) రాజ్యసభ సభ్యుడు



సంజయ్ రాట్ కూడా తిరుగుబాటు ఎంపీలపై తీవ్ర విమర్శలు చేశారు. “శివసేన అంతమైపోదు. రాణేలు ఎప్పుడూ ముగిసిపోరు. బూడిదలో నుంచి మళ్లీ లేచి నిలబడతారు” అంటూ వ్యాఖ్యానించారు. పార్టీని వీడిన వారు శివసేనను బలహీనపరచలేరని, నిజమైన శివసైనికులు ఇప్పటికీ ఉద్ధవ్ రాణే వెంటే ఉన్నారుని స్పష్టం చేశారు. అంతే కాకుండా తిరుగుబాటు ఎంపీ సంజయ్ దేవ్ ముఖ్ ను లక్ష్యంగా చేసుకుని రాట్ తీవ్ర ఆరోపణలు చేశారు. ఆయన రూ.50 కోట్లకు అమ్ముడుపోయారని ఆరోపించారు. “వ్యవసాయ మార్కెట్లో సరుకులకు విలువ లేదు. కానీ 15 రోజుల క్రితం ఇక్కడ

రూ.50 కోట్లకు ఒక ‘సరుకు’ అమ్ముడుపోయింది. ఆయనే మీ ఎంపీ. ఆయన రాజకీయంగా ముగిసిపోయారు. ఇప్పుడు ఆయనకు తుది సంస్కారాలు చేసి ముందుకు సాగండి.”

ప్రజలే తగిన సమాధానం చెబుతారు
శివసేన (యూబీటీ)తో తాము కొనసాగడం ఎవరికీ చేసిన ఉపకారం కాదని రాట్ అన్నారు. పార్టీ సిద్ధాంతాలు, బాలాసాహెబ్ రాణే ఆశయాలపై విశ్వాసంతోనే తాము విధేయంగా ఉన్నామని చెప్పారు. ఉద్ధవ్ రాణే నాయకత్వం వల్లే కొందరు నేతలకు రాజకీయ విలువ వచ్చిందని, రాసున్న ఎన్నికల్లో ప్రజలే వారికి తగిన సమాధానం చెబుతారని వ్యాఖ్యానించారు. భారతీయ జనతా పార్టీపై కూడా రాట్ విమర్శలు గుప్పించారు. అభివృద్ధి కోసమే పార్టీ మారామని తిరుగుబాటు నేతలు చెబుతున్నారని, అయితే 12 ఏళ్ల పాటలో దేశంలో ఎంత అభివృద్ధి జరిగిందో ప్రధాని నరేంద్ర మోదీ సొంత నియోజకవర్గమైన వారణాసిని చూస్తే అర్థమవుతుందని ఎద్దేవా చేశారు. అక్కడ ఇప్పటికీ రహదారులు, విద్యుత్ వంటి మౌలిక సదుపాయాల సమస్యలు ఉన్నాయని విమర్శించారు. ఇటీవల శివసేన (యూబీటీ)కి చెందిన పలువురు లోక్ సభ సభ్యులు ఏక్ నాథ్ శిందే నేతృత్వంలోని శివసేనలో చేరడంతో మహారాష్ట్ర రాజకీయాల్లో కొత్త పరిణామాలు చోటుచేసుకున్నాయి. ఈ నేపథ్యంలో ఉద్ధవ్ రాణే, సంజయ్ రాట్ వరుసగా స్పందిస్తూ పార్టీ కార్యకర్తల్లో ధైర్యం నింపే ప్రయత్నం చేస్తున్నారు. తిరుగుబాట్లు పచ్చినా శివసేన (యూబీటీ) మరింత బలోపేతమవుతుందని, ప్రజల మద్దతుతో ముందుకు సాగుతామని పార్టీ నాయకత్వం స్పష్టం చేస్తోంది.

రెండేళ్లలో 500 నగరాలకు భారత్ ట్యాక్సీ సేవలు

రవాణా రంగంలో సహకార స్ఫూర్తిని పెంపొందించే లక్ష్యంతో ‘భారత్ ట్యాక్సీ’ దేశవ్యాప్తంగా కార్యకలాపాలను విస్తరించబోతోందని కేంద్ర హోం, సహకార శాఖ మంత్రి అమిత్ షా ప్రకటించారు. రాబోయే రెండు సంవత్సరాల్లో దేశంలోని 500కు పైగా నగరాలు, పట్టణాల్లో ఈ సహకార మొబిలిటీ ప్లాట్ ఫామ్ సేవలను అందుబాటులోకి తీసుకురానున్నట్లు ఆయన స్పష్టం చేశారు. నేడు గుజరాత్ లో భారత్ ట్యాక్సీ సేవలను అధికారికంగా ప్రారంభించిన సందర్భంగా అమిత్ షా ఈ కీలక ప్రకటన చేశారు. గుజరాత్ లోని అన్ని ప్రధాన నగరాల్లో టూ-వీల్డ్, ఆటో-రిక్షాలు, ఛోర్-వీల్డ్ అనే మూడు విభాగాల్లోనూ భారత్ ట్యాక్సీ సేవలు అధికారికంగా ప్రారంభమయ్యాయని అమిత్ షా తెలిపారు. ఇప్పటికే పలు ప్రాంతాల్లో ప్రయోగాత్మకంగా సేవలు అందిస్తున్న ఈ ప్లాట్ ఫామ్, ఇప్పుడు రాష్ట్రవ్యాప్తంగా పూర్తిస్థాయి కార్యకలాపాలు మొదలుపెట్టిందని వివరించారు. ఈ సంస్థ జాతీయ విస్తరణలో ఇది ఒక ముఖ్యమైన ముందడుగు అని ఆయన అభివర్ణించారు. విస్తరణ ప్రణాళికల గురించి వివరిస్తూ.. రాబోయే నెలల్లో దేశవ్యాప్తంగా భారత్ ట్యాక్సీ సేవలను అధికారికంగా ప్రారంభిస్తుందని ఆయన అన్నారు. “ఈ వేదిక నుంచి నేను స్పష్టంగా చెప్పాలనుకుంటున్నాను. రాబోయే ఏడాదిన్నర నుంచి రెండేళ్లలోపు, మేము 500కు పైగా నగరాలకు చేరుకుంటాం. దేశంలో సేవలు అందని ప్రదేశమంటూ ఉండదు” అని అమిత్ షా నొక్కి చెప్పారు. జూలై 31వ తేదీలోగా నాగ్ పురే,



పుణే, ముంబై, లక్నో, చండీగఢ్, జైపూర్, కోల్ కతా వంటి ఏడు కీలక నగరాల్లో సేవలు ప్రారంభమవుతాయని ఆయన వెల్లడించారు. భారత్ ట్యాక్సీ ప్రత్యేకత సహకార సమానా అని అమిత్ షా తెలిపారు. ఇందులో డ్రైవర్లు కేవలం కాంట్రాక్టర్లుగా కాకుండా సంస్థలో పాటాదారులుగా, సభ్యులుగా ఉంటారని ఆయన స్పష్టం చేశారు. “ఇప్పటికే సుమారు ఏడు లక్షల మంది ‘సారథులు’ (డ్రైవర్-సభ్యులు) భారత్ ట్యాక్సీ కుటుంబంలో భాగమయ్యారు. ఈ రోజు మీరు కూడా ఈ కుటుంబంలో చేరడం చాలా సంతోషంగా ఉంది” అని గుజరాత్ లో కొత్తగా చేరిన సభ్యులను ఉద్దేశించి అన్నారు.

ప్రధానమంత్రి నరేంద్ర మోదీ ఇచ్చిన ‘సహకారం ద్వారానే శ్రేయస్సు’ అనే మంత్రాన్ని సాకారం చేసేందుకే ఈ కార్యక్రమం చేపట్టామని అమిత్ షా పేర్కొన్నారు. మొబిలిటీ, రవాణా రంగాల్లో సహకార ఉద్యమాన్ని విస్తరించడమే తమ లక్ష్యమని ఆయన వివరించారు. భారత్ ట్యాక్సీలో చేరడం ద్వారా డ్రైవర్లు తమ శ్రేయస్సు, గౌరవం, భద్రతకు మార్గం సుగమం చేసుకున్నారుని ఆయన అన్నారు. భవిష్యత్తులో భారత రవాణా రంగంలో భారత్ ట్యాక్సీ ఒక ప్రధాన సహకార సంస్థగా ఎదుగుతుందన్న విశ్వాసాన్ని ఆయన వ్యక్తం చేశారు.

‘ఇది యువత భవిష్యత్తును దొంగిలించడమే’



మహారాష్ట్ర టీచర్ ఎలిజబిలిటీ టెస్ట్ ప్రశ్నపత్రం లీక్ కై కాంగ్రెస్ అగ్రనేత రాహుల్ గాంధీ తీవ్ర స్థాయిలో విరుచుకుపడ్డారు. దేశంలోని విద్యా వ్యవస్థను దోపిడీ వ్యవస్థగా మార్చేవారని ఆరోపించారు. ప్రశ్నాపత్రాల లీక్ వల్ల యువత భవిష్యత్తు ప్రమాదంలో పడుతోందని ఆందోళన వ్యక్తం చేశారు. “మరోసారి ప్రశ్నపత్రం లీక్, మరో పరీక్ష రద్దు. ఈసారి, మహారాష్ట్ర ఎజు పరీక్ష. దేశంలోని విద్యా పరీక్షల వ్యవస్థ ఒక దోపిడీ వ్యవస్థగా మారిపోయింది. దీనివల్ల దేశంలోని యువత అంతా అభిద్రుతాభావంలో పడిపోయారు. ఇది కేవలం ప్రశ్నపత్రం లీక్ మాత్రమే కాదు, ఇది యువత భవిష్యత్తును దొంగిలించడమే.”

ఇదిలా ఉండగా, థానే జిల్లాలోని భివాండి పట్టణంలో టెట్ పేపర్ లీక్ జరిగినట్లు పోలీసులకు సమాచారం అందింది. టెట్ అసలు ప్రశ్నపత్రంలోని ప్రశ్నలను పోలి ఉన్న కొన్ని పత్రాలు కొందరి వద్ద ఉన్నట్లు గుర్తించారు. దీంతో ఆదివారం జరగాల్సిన ఎజు-2026 పరీక్షను వాయిదా వేసినట్లు అధికారులు తెలిపారు. ఈ ఘటనకు సంబంధించి భివాండి పోలీసులు ముగ్గురు వ్యక్తులపై కేసు నమోదు చేశారు. అయితే, దిల్లీ నుంచి భివాండికి తీసుకువచ్చిన ఎజు ప్రశ్నపత్రాల సెట్ ను రూ.1.5 కోట్ల భారీ మొత్తానికి విక్రయించేందుకు ఒప్పందం జరిగినట్లు పోలీసులు గుర్తించారు.

మరోవైపు, టెట్ ను పూర్తి పారదర్శకతతో పరీక్షను నిర్వహించడానికి కట్టుబడి ఉన్నామని మహారాష్ట్ర స్టేట్ కొన్సిల్ ఆఫ్ ఎగ్జామినేషన్ (ఎంఎస్ సీఈ) ఒక ప్రకటనలో పేర్కొంది.

కేంద్ర మంత్రికి రూ.99 లక్షల సబ్సిడీ



కేంద్ర వ్యవసాయ, రైతు సంక్షేమ శాఖ సహాయ మంత్రి భగీరథ్ చౌదరి వివాదంలో విక్లుకున్నారు. తన సొంత మంత్రిత్వ శాఖ పరిధిలోని పథకం ద్వారా ఆయన ఏకంగా రూ.99.03 లక్షల సబ్సిడీని పొందడం రాజకీయ ప్రకంపనలు సృష్టిస్తోంది. దీనిని కొత్త తరహా అవినీతిగా అభివర్ణిస్తూ విపక్షాలు తీవ్ర ఆరోపణలు చేస్తున్నాయి. రాజస్థాన్ లోని పర్మిట్ తహసీల్ డిప్యూ గ్రామంలో గల చౌదరి కుటుంబ వ్యవసాయ క్షేత్రంలో వాణిజ్యపరంగా దోసకాయల సాగు నిమిత్తం ఈ సబ్సిడీ మంజూరైంది. జాతీయ ఉద్యానవన బోర్డు ఈ ప్రాజెక్టుకు 2026 మార్చి 11న తుది ఆమోదం తెలిపింది. మార్చి 30న సబ్సిడీ మొత్తం ఆయన బ్యాంక్ ఖాతాలో జమ అయింది. వ్యవసాయ మంత్రిత్వ శాఖ పరిధిలో పనిచేసే ఈ జాతీయ ఉద్యానవన బోర్డుకు భగీరథ్ చౌదరి ఎక్స్-అఫీషియో వైస్-ప్రెసిడెంట్ గా వ్యవహరిస్తుండటమే ఈ వివాదానికి ప్రధాన కారణమైంది. ఈ ఆరోపణలను మంత్రి భగీరథ్ చౌదరి తీవ్రంగా ఖండించారు. “నేను ఒక రైతును, చిన్నతనం నుంచే వ్యవసాయం చేస్తున్నాను. ఇందులో దాచాల్సింది ఏమీ లేదు. వేలాది మంది రైతులు పాల్గొన్నారని ఏర్పాటు చేసుకుని సబ్సిడీలు పొందుతున్నారు, నేను కూడా అదే నిబంధనల ప్రకారం పొందాను. దీనికోసం 2018లోనే దరఖాస్తు చేసుకున్నాను” అని ఆయన స్పష్టం చేశారు. తన ఫామలో తీసుకున్న రుణాలు, సబ్సిడీల వివరాలతో కూడిన బోర్డును అక్కడ ప్రదర్శిస్తున్నామని, ఆధునిక సాగు పద్ధతులపై రైతులకు శిక్షణ కూడా ఇస్తున్నామని ఆయన వివరించారు. ఈ వ్యవహారంపై కాంగ్రెస్ పార్టీ విమర్శలు దాడిని ఉధృతం చేసింది. రాజస్థాన్ మాజీ ముఖ్యమంత్రి అశోక్ గెహ్లాట్ స్పందిస్తూ, “కేంద్ర వ్యవసాయ శాఖ సహాయ మంత్రిగా ఉండి, తన సొంత మంత్రిత్వ శాఖలోని పథకం కింద తన క్షేత్రానికే కోటి రూపాయల సబ్సిడీ మంజూరు చేయించుకోవడాన్ని ఏమనాలి?” అని ప్రశ్నించారు. ఇది మోదీ ప్రభుత్వంలో అవినీతికి నిదర్శనమని ఆయన విమర్శించారు. ‘మిషన్ ఫర్ ఇండిగ్రేటెడ్ డెవలప్ మెంట్ ఆఫ్ హార్టికల్చర్’ కింద వాణిజ్య ఉద్యాన పంటలను ప్రోత్సహించేందుకు ప్రభుత్వం ఈ సబ్సిడీలు అందిస్తోంది. అయితే, మంత్రి నేరుగా పర్యవేక్షించే కమిటీ కాకుండా, మరో ప్రాజెక్ట్ ఆమోద కమిటీ ఈ సబ్సిడీకి అనుమతి ఇచ్చిందని రికార్డులు వెల్లడిస్తున్నాయి.

రిసెర్చ్ పేపర్ల ఉపసంహరణ

అంతర్జాతీయ పరిశోధన రంగంలో

అగ్రగామిగా ఎదగాలని ఆకాంక్షిస్తున్న

భారత్ కు ఊహించని ఎదురుదెబ్బ

తగిలింది. పరిశోధన పత్రాల

ఉపసంహరణ (రిట్రాక్షన్)లో

అంతర్జాతీయ స్థాయిలో మన దేశం

రెండో స్థానంలో నిలవడం తీవ్ర

ఆందోళన కలిగిస్తోంది. 2025

సంవత్సరానికి సంబంధించి ప్రపంచవ్యాప్తంగా అత్యధిక సంఖ్యలో పరిశోధన పత్రాలను వెనక్కి తీసుకున్న తొలి పది విశ్వవిద్యాలయాల జాబితాలో ఏకంగా ఆరు భారతీయ వర్సిటీలు ఉండటం గమనార్హం. ఈ వివరాలను ‘రిట్రాక్షన్ వాచ్’ డేటాబేస్ వెల్లడించింది. ఈ నివేదిక ప్రకారం, 2025లో చైనా 1,701 పరిశోధన పత్రాల ఉపసంహరణతో ప్రథమ స్థానంలో ఉండగా, భారత్ 887 రిట్రాక్షన్లతో ద్వితీయ స్థానంలో నిలిచింది. ప్రపంచవ్యాప్తంగా జరుగుతున్న పరిశోధనల్లో మన దేశం వాటా కేవలం 5 శాతమే అయినప్పటికీ, ఉపసంహరణల్లో మాత్రం 21 శాతం వాటాను కలిగి ఉండటం పరిశోధనల నాణ్యతా ప్రమాణాలపై పలు ప్రశ్నలను లేపనెత్తుతోంది. ఈ జాబితాలో చైనాలోని అన్నా యూనివర్సిటీ 161 రిట్రాక్షన్లతో అంతర్జాతీయంగా మొదటి స్థానంలో నిలిచింది. డాక్టర్ ఏపీజీ అబ్దుల్ కలాం టెక్నికల్ యూనివర్సిటీ (160), సబిత ఇన్స్టిట్యూట్ (159) వరుసగా రెండు, మూడు స్థానాల్లో ఉన్నాయి. హైదరాబాద్ లోని జవహర్ లాల్ నెహ్రూ టెక్నికల్ కాలేజ్ యూనివర్సిటీ 104 రిట్రాక్షన్లతో ఐదో స్థానంలో నిలవగా, లబ్ధి ప్రొఫెషనల్ యూనివర్సిటీ 98 ఉపసంహరణలతో ఆరో స్థానంలో నిలిచింది. నాణ్యత ప్రమాణాలను విస్మరించి పరిశోధన పత్రాలను ప్రచురించడమే ఈ దుస్థితికి ప్రధాన కారణమని విశ్లేషకులు భావిస్తున్నారు. పరిశోధనలో లోపాలు, అవాస్తవిక ఫలితాలు, కృత్రిమ మేధ (ఏబి) వాడడం వంటి కారణాల వల్ల పలు జర్నల్లు ఈ పత్రాలను తిరస్కరించాయి. ఈ పరిణామాలను తీవ్రంగా పరిగణించిన కేంద్ర ప్రభుత్వం, 2025 నుంచి నేషనల్ ఇన్స్టిట్యూషనల్ ర్యాంకింగ్ ఫ్రేమ్వర్క్ (ఎన్ఐఆర్ఎఫ్)లో రిట్రాక్షన్లకు పెనాల్టీలు విధించడం వంటి కఠిన చర్యలకు శ్రీకారం చుట్టింది.



